



# హైదరాబాద్ ప్రగతి పథం 2014-2023

## చెరువులకు పూర్వకక

చెరువు అనే పదం శాతవాహనుల కాలం నుంచే నానుడిలోకి వచ్చింది. పూర్వం కొండలు, గుట్టల నుంచి వరద నీరు వచ్చి లోతట్టుగా ఉన్న ప్రాంతంలో నిల్చి ఉండేది. చిన్న చిన్న గుంతల్లో నీరు వల్ల ఆ చుట్టుపక్కల వ్యవసాయ బావుల్లో నీరు పుష్కలంగా ఉండేది. దూరంగా ఉన్న భూముల్లో నీరు ఉండక పోయేది. తర్వాత కరువు కటకాలు వచ్చేవి. దీనిని దృష్టిలో ఉంచుకొని శాతవాహనులు నీరు నిల్వ ఉన్న స్థలాలను చెరువులుగా చేశారు. శాతవాహనుల కాలం ఆనంతరం కాకతీయుల కాలంలో చెరువులపై ప్రత్యేక దృష్టిసారించినట్లు చరిత్ర సృష్టం చేస్తున్నది. గొలుసుకట్టు చెరువులను నిర్మించేందుకు కాకతీయులు ప్రత్యేక చొరవ తీసుకున్నారు. ఆ చెరువులకు మిషన్ కాకతీయ పేరిట పూర్వకకను బీఆర్ఎస్ సర్కారు ప్రతిష్టాత్మకంగా చేపట్టింది. తెలంగాణ ప్రభుత్వం రాష్ట్రంలో ఉన్న వేలాది చెరువులను పునరుద్ధరించేందుకు ఏర్పాటు చేసిన పథకానికే మిషన్ కాకతీయగా నామకరణం చేశారు. దీని ద్వారా ఎంపిక చేసిన చెరువుల్లో పూడికతీత పనులను చేపట్టి, ఆ చెరువుకు వచ్చే వరదనీటి కాలువలకు మరమ్మతులు చేయడంతో పాటు వాటిని మనుగడలోకి తీసుకొచ్చారు. చెరువులో ఉన్న చెట్లను తొలగించి లోతట్టును పెంచి, చెరువుకట్టలను పునరుద్ధరించి తిరిగి పూర్వకక తెచ్చారు. భవిష్యత్ అవసరాలను దృష్టిలో పెట్టుకొని సాగు, కాగు నీటి సమస్యలను శాశ్వతంగా పరిష్కరించే దిశగా ప్రభుత్వం తీసుకున్న ఈ నిర్ణయం..ఇదేండ్ల కాలంలో గ్రేటర్ చుట్టూ ఆక్రమణలకు గురైన పలు చెరువులు ప్రస్తుతం జలకళను సంతరించుకుంటున్నాయి.

## జీహెచ్ఎంసీ పరిధిలో 63 చెరువుల అభివృద్ధి..

జీహెచ్ఎంసీ పరిధిలో మొత్తం 185 చెరువులు ఉన్నాయి. వాటిని పరిరక్షించి, సుందరీకరించాలని నిర్ణయించి దశల వారీగా సుందరీకరణ పనులు చేపట్టారు. ఇందులో భాగంగానే తొలి విడతలో 63 చెరువుల అభివృద్ధి, సుందరీకరణ పనులకు శ్రీకారం చుట్టారు. ఇందుకోసం రూ. 94.17 కోట్ల ఖర్చు చేశారు. అదేవిధంగా చెరువుల్లో మురుగు కలువకుండా ఉండటంతో పాటు సుందరీకరణ పనులను చేపట్టేందుకు ప్రభుత్వం మిషన్ కాకతీయ కింద 19 చెరువుల అభివృద్ధికి రూ.279.78 కోట్ల నిధులకు కూడా మంజూరు చేసింది. సుందరీకరణ పనుల్లో భాగంగా గ్రీనరి డెవలప్ మెంట్ చర్యలు, చెరువు చుట్టూ ఫెన్సింగ్, ఎంట్రన్స్ ప్లాజా, ట్రైటింగ్, చిల్డ్రన్ ప్లే ఏరియా, వాకింగ్, సైక్లింగ్ ట్రాక్లను ఏర్పాటు చేస్తున్నారు. పలస పక్షులను ఆకర్షించేలా బ్యూటీఫికేషన్, పరిసర ప్రాంతాల్లో ఆహారం, ఆనందాన్ని పంచే పూలు మొక్కలు, వాకర్స్, పర్యాటకులకు వీలుగా బెంచీలు తదితర సుందరీకరణ పనులు చేపట్టి సర్కారీ సుందరంగా ముస్తాబు చేస్తున్నారు.



# సిటీ లోక్స్.. కొత్త లుక్స్

హుస్సేన్ సాగర్ తీరంలో నిర్మించిన లేక్ ఫ్రంట్ పార్కు

**నాలుగు శతాబ్దాల చరిత్ర ఉన్న హైదరాబాద్ కు లేక్ సిటీగా పేరుంది. అయితే ఉమ్మడి రాష్ట్రంలో నీటి వనరులు కట్టాకోరల్లో నలిగి పోయాయి. కొన్ని కాలగర్భంలోనూ కలిసిపోయాయి. నాటి పాలకుల నిర్లక్ష్యానికి గురైన నగర చెరువులకు స్వరాష్ట్రంలో పునర్నివహం పోసింది తెలంగాణ సర్కారు. చెరువులకు పూర్వ వైభవాన్ని తీసుకురావడమే కాదు.. ప్రకృతి సౌందర్యంతో అందమైన పర్యాటక ప్రదేశాలుగానూ తీర్చిదిద్దుతున్నది. కుటుంబసమేతంగా సేదతీరాలా.. సౌకర్యాలు కల్పించడంతో పాటు.. చిల్డ్రన్స్ ప్లే ఏరియా.. వాకింగ్, సైక్లింగ్ ట్రాక్లు.. పలస పక్షులు ఆకర్షించేలా బ్యూటీఫికేషన్.. ఆనందాన్ని.. ఆహారాన్ని పంచే పూల మొక్కలు.. ఇలా సకల హంగులతో చెరువులను సుందరీకరిస్తుండటంతో సిటీ లోక్స్.. ఇప్పుడు కొత్త లుక్స్ తో పర్యాటకులను అమితంగా ఆకట్టుకుంటున్నాయి.**

-నీటిబ్యారో, నవంబర్ 4 (నమస్తే తెలంగాణ)

## లేక్ ప్రాటిక్స్ కమిటీ..

సహజ జలవనరులైన చెరువులు, కుంటలు, వాగులను పరిరక్షించి, భావితరాలకు భద్రంగా అందుబాటులో ఉంచడమే లక్ష్యంగా హైదరాబాద్ మెట్రో పాలిటన్ డెవలప్ మెంట్ అథారిటీ (హెచ్ఎంసీ) పనిచేస్తున్నది. సంస్థ పరిధిలో ఉన్న లేక్ ప్రాటిక్స్ కమిటీ పటిష్టమైన ప్రణాళికతో ముందుకెళ్తున్నది. గుర్తించిన ప్రతి చెరువును పరిరక్షించడమే లక్ష్యంగా లేక్ ప్రాటిక్స్ కమిటీ పనిచేస్తున్నది. ఇందుకోసం హెచ్ఎంసీ పరిధిలో ఉన్న లేక్ ప్రాటిక్స్ కమిటీ (ఎల్పీసీ)కి ఐఎంఎస్ ఆధికారిని కన్వీనర్ గా నియమించారు. హెచ్ఎంసీ పరిధిలో ఉన్న 7 జిల్లాల్లోనూ మళ్లీ ప్రత్యేకంగా జిల్లా స్థాయిలో కలెక్టర్ అధ్యక్షతన జిల్లా లేక్ ప్రాటిక్స్ కమిటీలను ఏర్పాటు చేశారు. మొత్తంగా హెచ్ఎంసీ పరిధిలో ఉన్న జల వనరులైన చెరువులకు, కుంటలను పరిరక్షించడమే ఏకైక లక్ష్యంగా కార్యచరణ రూపొందించారు. ఇప్పటివరకు హెచ్ఎంసీ పరిధిలో మొత్తం 3132 చెరువులు ఉండగా, ఔటర్ రింగు రోడ్డు లోపల 593, ఔటర్ రింగు రోడ్డు బయట 2599 చెరువులు ఉన్నాయి. వీటిలో ఇప్పటి వరకు 225 చెరువులకు సంబంధించి సర్వేలను పూర్తి చేసి, ఎఫ్ఎల్ఎల్ ను నిర్ణయిస్తూ.. పైనల్ నోటిఫికేషన్ ను జారీ చేశారు.

- స్వరాష్ట్రంలో నగర చెరువులకు పూర్వవైభవం
- నాడు కట్టాకోరల్లో.. నేడు పర్యాటక సిరులు
- రూ.4.94 కోట్లతో సుందరీకరణ
- సందర్శకులను కనువిందు చేస్తున్న తటాకాలు
- చెరువుల దత్తతకు కార్పొరేట్ సంస్థల ఆసక్తి
- హెచ్ఎంసీ పరిధిలో
- 3వేలకు పైగా చెరువులు, కుంటల గుర్తింపు
- లేక్ ఐడీలతో జియో ట్యాగింగ్



ఖాజాగూడ చెరువు

## జీహెచ్ఎంసీ, హెచ్ఎంసీ పరిధిలో చెరువుల అభివృద్ధికి ఖర్చు చేసిన నిధులు..

- మల్కాజిగిరిలోని ఆర్కేపురం పరిధిలోని ముక్కడి చెరువు ప్రధాన చెరువు కట్ట ఆధునికీకరణ, ఇతర పనులకు రూ. 4,91,36,405.00
- కూకట్ పల్లిలోని రంగధాముని చెరువు (ఐడిఎల్ లేక్) పద్ద నీవరేజీ డైవర్షన్, ఐ అండ్ డీ నిర్మాణానికి రూ. 5,42,09,777.00
- కూకట్ పల్లిలోని రంగధాముని చెరువు కట్ట నిర్మాణం, పాకీవేలు, హ్యాండ్ రెయిలింగ్ పనులు రూ. 6,62,13,330.00
- బండగూడలోని సూరం చెరువు రూ.4,25,07,244.00
- రావిరాలలోని పెద్ద చెరువు ప్రధాన కట్ట అభివృద్ధి రూ.4,13,39,695.00
- భువనగిరిలోని పెద్ద చెరువు కట్ట సుందరీకరణ, బలోపేతం రూ.3,85,47,876.00
- బీబీనగర్ లోని రివర్ హ్యూ పార్కు సుందరీకరణ రూ.2,79,12,792.00
- 5.84 లక్షలతో చెంగిచెర్ల చింతల చెరువు అభివృద్ధి
- రూ.4 కోట్లతో మల్కం చెరువు అభివృద్ధి
- రూ. 8 కోట్లతో పీఠం చెరువు అభివృద్ధి పనులు
- చందన చెరువు అభివృద్ధి కోసం రూ. 3.50 కోట్లు
- బైరామతీగూడ చెరువు అభివృద్ధికి రూ. 6 కోట్లు.
- రూ.17 లక్షలతో చీర్యాల్ పెద్ద చెరువు సుందరీకరణ
- రూ.15 కోట్లతో గంగారం పెద్ద చెరువు.. రూ. 9.81 కోట్లతో రాంపల్లి పెద్ద చెరువు
- రూ. 7.50 కోట్లతో మన్యూరాబాద్ పెద్ద చెరువు అభివృద్ధి
- రూ. 24 కోట్లతో అందంగా అంబీర్ చెరువు..
- పీర్షాద్ గూడలోని పెద్ద చెరువు సుందరీకరణ కోసం రూ. 5కోట్ల 50 లక్షలు



**6&7**  
నమస్తే తెలంగాణ  
హైదరాబాద్,  
ఆదివారం 5  
నవంబర్ 2023

## సుమారు రూ.494 కోట్లకు పైగా..


సహజసిద్ధంగా నీటి వనరులకు ఏమాత్రం ఇబ్బంది లేకుండా ప్రభుత్వం చెరువుల పరిరక్షణ, అభివృద్ధి-సుందరీకరణ పనులను శరవేగంగా చేపట్టింది. తొమ్మిదేండ్ల కాలంలో జీహెచ్ఎంసీ, హెచ్ఎంసీ పరిధిలోని చెరువుల పరిరక్షణకు, సుందరీకరణ పనుల కోసం సుమారు రూ.494 కోట్లకు పైగా ఖర్చు చేసింది. గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ) పరిధిని మినహాయస్తే హైదరాబాద్ మెట్రో పాలిటన్ డెవలప్ మెంట్ అథారిటీ (హెచ్ఎంసీ) పరిధిలో 3వేలకు పైగా చెరువులు, కుంటలు ఉన్నట్లు గుర్తించి, ఇందుకోసం లేక్ ఐడీలను ఇచ్చి జియో ట్యాగింగ్ చేశారు.

## చెరువుల దత్తత..

చెరువుల పరిరక్షణలో మేము సైతమంటూ.. కార్పొరేట్ సంస్థలు ముందుకొస్తున్నాయి. చెరువులకు పూర్వ వైభవం తీసుకొచ్చే ప్రభుత్వ చర్యలకు తమ వంతుగా భాగస్వామ్యమవుతామంటూ.. చేయూతనం దిస్తున్నాయి. జీహెచ్ఎంసీ పరిధిలో ఇప్పటికే దుర్గం చెరువును ఐటీ రహాజా కంపెనీ, ఖాజాగూడ లేక్ ను ఓ ప్లైవేట్ సంస్థలు దత్తత తీసుకుని పరిరక్షణ, సుందరీకరణ పనులు చేపట్టాయి. అదేవిధంగా హెచ్ఎంసీ పరిధిలోని కోకాపేట లేక్ ను దత్తత తీసుకుంటామంటూ ఘర్ అనే సంస్థ ముందుకొచ్చింది. కార్పొరేట్ సోషల్ రెస్పాన్సిబిలిటీ (సీఎస్ఆర్) ఫండ్ కింద సమీపంగా ఉన్న కోకాపేట చెరువును సుందరీకరణ, పరిరక్షణకు ముందుకొచ్చింది. ఇలా గ్రేటర్ హైదరాబాద్ చుట్టూ ఉన్న చెరువుల సుందరీకరణకు పలు కార్పొరేట్ సంస్థలు ఎంతో ఆసక్తి చూపుతున్నాయి. దీంతో హెచ్ఎంసీ పరిధిలో గుర్తించిన వేలాది చెరువుల పరిరక్షణకు లేక్ ప్రాటిక్స్ కమిటీ ప్రత్యేకంగా ప్రణాళికలు రూపొందించి.. సుందరీకరణతో పాటు వాటిని పర్యాటక ప్రదేశాలుగా తీర్చిదిద్దుతూ.. చెరువులను భవిష్యత్లో చెక్కు చెదరని తీరిల్ తీర్చిదిద్దుతున్నది.



రంగధాముని చెరువు



నఫీల్ గూడ చెరువు



మల్కం చెరువు



దుర్గం చెరువు